

ऑस्ट्रेलिया-अफगानिस्तान मैच पर बारिश का साया

नई दिल्ली (एजेंसी)। रूप ए से आईसीसी चैंपियंस ट्रॉफी 2025 में सेमीफाइनल में जाने वाली दो टीमों की सीट पहले ही पक्की हो चुकी है। जबकि रूप बी में मामला अभी भी फंसा हुआ है। आज इस रूप में ऑस्ट्रेलिया और अफगानिस्तान के बीच टूर्नामेंट का बेहद अहम मुकाबला होने वाला है, क्योंकि इससे दोनों टीमों की किस्मत तय होनी है। एक तरफ अफगानिस्तान के पास ऑस्ट्रेलिया को हराकर इतिहास रचने का मौका है। वहीं कंगारू टीम भी इसे जीतकर सेमीफाइनल में एंटी करना चाहेगी। लेकिन लाहौर के गद्दाफी स्टेडियम में होने

वाले इस मैच पर बारिश का साया है और रद्द होने की भी संभावना जताई जा रही है। इस टूर्नामेंट में अब तक ऑस्ट्रेलिया की टीम 2 मैच खेल चुकी है। इस दौरान इंग्लैंड के खिलाफ उसे रोमांचक जीत मिली थी। तो वहीं, साउथ अफ्रीका के खिलाफ दूसरा मैच बारिश की वजह रद्द हो गया था। कंगारू टीम इस तरह 3 अंक हासिल कर चुकी है और पॉइंट्स टेबल में +0.475 के नेट रन रेट के साथ दूसरे नंबर पर है। वहीं बात करें अफगानिस्तान की तो उसे अपने पहले मुकाबले में साउथ अफ्रीका के हाथों करारी शिकस्त मिली थी।

विराट कोहली की नजरें सचिन तेंदुलकर के इस महारिकॉर्ड पर

नई दिल्ली (एजेंसी)। चैंपियंस ट्रॉफी 2025 के आखिरी लीग मुकाबले में भारत और न्यूजीलैंड आपस में भिड़ेंगे। भारत पहले ही सेमीफाइनल में अपनी जगह पक्की कर चुका है लेकिन वह अजेय रहकर नॉकआउट में जाना चाहेगा। इस मैच में विराट कोहली पर भी नजरें होंगी। कोहली के पास मौका है कि वह इस मैच में रिकॉर्ड अपने नाम कर सकते हैं। साथ ही सचिन तेंदुलकर, महेंद्र सिंह धोनी के क्लब में शामिल होने का भी मौका होगा।

विराट कोहली को अगर न्यूजीलैंड के खिलाफ मौका मिलता है तो ये उनके करियर का 300वां वनडे मुकाबला होगा। कोहली उन चुनिंदा खिलाड़ियों में शामिल होंगे जिन्होंने भारत के लिए 300 से ज्यादा वनडे मैच खेले हैं।

कौन हैं दानिश मालेवर ? जिन्होंने रणजी ट्रॉफी फाइनल में केरल के खिलाफ खेले बेहतरीन पारी

नई दिल्ली (एजेंसी)। विदर्भ और केरल के बीच रणजी ट्रॉफी के फाइनल मुकाबले में 21 साल के दानिश मालेवर ने केरल के खिलाफ शतक जड़ा। रणजी ट्रॉफी 2025 का फाइनल मैच 26 फरवरी से शुरू हो गया, जो कि 2 मार्च तक खेला जाएगा। इस मुकाबले में केरल की टीम ने टॉस जीतकर पहले गेंदबाजी का फैसला किया।

पहले बैटिंग करने आई विदर्भ की टीम को शुरुआत बेहद ही खराब रही। 24 रन के स्कोर तक विदर्भ की टीम को 3 बड़े झटके लगे, लेकिन दानिश मालेवर ने करुण नायर के साथ मिलकर टीम को पारी को संभाला। दानिश ने 168

गेंदों पर शतक जड़ा और विदर्भ की टीम को मैच में वापसी कराई। बता दें कि, दाएँ हाथ के बल्लेबाज दानिश मालेवर ने विदर्भ की टीम को पारी को संभालने में अहम भूमिका निभाई। मैच में विदर्भ की टीम ने पहले ओवर की दूसरी गेंद पर पार्थ के रूप में अपना पहला विकेट गंवाया था। फिर ध्रुव शोरे 16 बनाकर पवेलियन लौट गए। इसके बाद मैच में फिर दानिश मालेवर ने करुण नायर के साथ मिलकर 200 रन पारी की साझेदारी बनाई। नंबर 4 पर बैटिंग करने उतरे मालेवर और नंबर 5 पर करुण नायर ने लंच से पहले बल्ले से धूम-धड़ाका किया और 100 रन की पार्टनरशिप बनाई।

भारत और न्यूजीलैंड के बीच मुकाबले में कैसी होगी दुर्बई की पिच?

नई दिल्ली (एजेंसी)। चैंपियंस ट्रॉफी 2025 के रूप-ए में भारत और न्यूजीलैंड की टीमों सेमीफाइनल में अपनी जगह बना चुकी है। वहीं अब इन दोनों टीमों के बीच 2 मार्च को औपचारिक मुकाबला खेला जाएगा। ये भिड़ंत दुर्बई में होनी है, जहां अब तक एक बार भी किसी टीम का स्कोर 250 रन से ऊपर नहीं गया है। एक तरफ लाहौर में रनों की बारिश हो रही है। दूसरी ओर दुर्बई में बल्लेबाजों को काफी कठिनाई का सामना करना पड़ा है। बता दें कि, भारत और न्यूजीलैंड में जीतने वाली टीम रूप-ए में पहले स्थान पर फिनिश करेगी।

दुर्बई की पिच को बहुत धीमा माना जाता है। आमतौर पर यहाँ स्पिन गेंदबाजों को मदद मिलती है। हालांकि, पिछले दो मैचों में भारत के तेज गेंदबाजों ने यहाँ 11 विकेट चटकाए हैं। दुर्बई में खेले गए पिछले 5 वनडे मैच की बात करें तो चार मौकों पर चेज करने वाली टीम विजयी रही है। इस मैदान पर कुल रिकॉर्ड पर नजर डालें तो यहाँ 22 बार पहले बल्लेबाजी और 36 मौकों पर चेज करने वाली टीम विजयी रही है। पिछले मैचों में तेज गेंदबाजों को नई गेंद से हल्की स्विंग भी मिली है। ऐसे में मोहम्मद शमी भी कह कर बरपाते हुए नजर आ सकते हैं।

दुर्बई मैदान की बात करें तो भारत के लिए सबसे ज्यादा रन बनाने वाले बल्लेबाज रोहित शर्मा हैं। कप्तान रोहित अब तक इस मैदान पर 7 मैचों में 75.60 के शानदार औसत से 378 रन बना चुके हैं। विराट कोहली इस मैदान पर अब तक 2 ही मैच खेल सके हैं। जिनमें उन्होंने 122 रन बनाए हैं। भारतीय टीम को कभी भी दुर्बई में किसी वनडे मैच में हार नहीं मिली है।



न्यूजीलैंड के खिलाफ ये बड़ा रिकॉर्ड बना सकते हैं मोहम्मद शमी

नई दिल्ली (एजेंसी)। तेज गेंदबाज मोहम्मद शमी के पास न्यूजीलैंड के खिलाफ मैच में मौका होगा कि वह एक रिकॉर्ड लिस्ट में अनिल कुंबले को पछाड़ सकते हैं। चैंपियंस ट्रॉफी में भारत का रूप स्टेज को अंतिम मुकाबला 2 मार्च को न्यूजीलैंड के साथ खेला जाएगा। शमी ने टूर्नामेंट के पहले मैच में बांग्लादेश के खिलाफ 5 विकेट चटकाए थे। उम्मीद है कि वह न्यूजीलैंड के खिलाफ भी बेहतरीन प्रदर्शन करेंगे।

टीम इंडिया और न्यूजीलैंड चैंपियंस ट्रॉफी के सेमीफाइनल में अपनी जगह पक्की कर चुकी है लेकिन फिर भी ये मैच सेमीफाइनल के लिहाज से अहम है। दरअसल, इसी मैच के बाद तय होगा कि भारत का मैच सेमीफाइनल में किस टीम के साथ होगा।

न्यूजीलैंड के खिलाफ सबसे ज्यादा विकेट लेने वाले भारतीय गेंदबाज जवागल श्रीनाथ हैं। उनके नाम 51 विकेट हैं। उनके बाद दूसरे नंबर पर 39 विकेटों के साथ अनिल कुंबले हैं। लेकिन इस मैच में 3 विकेट लेकर शमी अनिल कुंबले को



पछाड़ सकते हैं।

लिस्ट में तीसरे नंबर पर मोहम्मद शमी हैं, जिनके नाम 37 विकेट हैं। अगर वह 2 मार्च को 2 विकेट लेते हैं तो कुंबले की बराबरी करेंगे और अगर 3 विकेट चटकाते हैं तो कुंबले को पछाड़कर न्यूजीलैंड के खिलाफ सबसे ज्यादा विकेट लेने वाले दूसरे भारतीय गेंदबाज बन जाएंगे। शमी ने बांग्लादेश के खिलाफ चैंपियंस ट्रॉफी के पहले मैच में 5 विकेट लिए थे। हालांकि, पाकिस्तान के खिलाफ दूसरे मैच में वह कोई विकेट नहीं ले सके थे। शमी के वनडे करियर की बात करें तो उन्होंने 105 मैचों में 202 विकेट झटकें हैं। भारत और न्यूजीलैंड के बीच मुकाबला 2 मार्च को दुर्बई इंटरनेशनल क्रिकेट स्टेडियम में खेला जाएगा। मैच भारतीय समयानुसार दोपहर 2 बजकर 30 मिनट पर शुरू होगा। चैंपियंस ट्रॉफी में भारत अपने सभी मैच इसी ग्राउंड पर खेल रही है। पिछले दोनों मैचों में भारत ने टॉस हारेलेकिन मुकाबला जीता। दोनों मैच भारत ने लक्ष्य का पीछा करते हुए ही जीते हैं।

सचिन बेबी की किस्मत ने दिया धोखा, महज 2 रन से शतक से चूके

नई दिल्ली (एजेंसी)। रणजी ट्रॉफी के फाइनल में विदर्भ और केरल के बीच मुकाबला खेला जा रहा है। इस मुकाबले में केरल के कप्तान सचिन बेबी को उनकी किस्मत ने धोखा दे दिया। दरअसल वह रणजी ट्रॉफी फाइनल में अपने शतक से महज 2 रन से चूक गए। सचिन ने फाइनल में कमाल की पारी खेली लेकिन वह इसे शतक में नहीं बदल पाए।

सचिन बेबी जब आउट हुए तब केरल का स्कोर 7 विकेट पर 324 था। उनकी इस बेहतरीन पारी का अंत पार्थ रेखाडे ने किया। रेखाडे ने सचिन को करुण नायर के हाथों कैच आउट कराया। सचिन बेबी ने 235 गेंदों में 98 रन बनाए, इस पारी में उन्होंने 10 चौके जड़े। केरल की पारी 342 पर खत्म हुई। विदर्भ ने पहली पारी के आधार पर 37 रनों की बढ़त हासिल की है। केरल के लिए इस पारी में सचिन बेबी के अलावा आदित्य सरवते ने 79 रनों की अहमद पारी खेली। उन्होंने भी इस पारी में 10 चौके जड़े। विकेटकीपर बल्लेबाज मोहम्मद अजहरुदीन ने 34 रन बनाए।



पीसीबी ने जारी किया पाकिस्तान सुपर लीग का शेड्यूल

नई दिल्ली (एजेंसी)। पाकिस्तान क्रिकेट बोर्ड ने पाकिस्तान सुपर लीग का शेड्यूल जारी किया है। जहाँ 11 अप्रैल से इस लीग का आगाज हो रहा है। वहीं पाकिस्तान सुपर लीग का फाइनल 18 मई को खेला जाएगा। जबकि आईपीएल का आगाज 22 मार्च से हो रहा है। इस टूर्नामेंट का फाइनल 25 मई को खेला जाएगा। बहरहाल, पाकिस्तान सुपर लीग के पहले मैच में डिफेंडिंग चैंपियन इस्लामाबाद यूनाइटेड के सामने लाहौर कलेंडर्स की चुनौती होगी। दोनों टीमों रावलपिंडी क्रिकेट स्टेडियम में आमने-सामने होंगी। इस सीजन पाकिस्तान सुपर लीग में कुल 30 मुकाबले खेले जाएंगे।

इस सीजन पीएसएल में क्रांलीफायर, एलिमिनेटर-1 और एलिमिनेटर-2 क्रमशः 13 मई, 14 मई और 16 मई को खेला जाएगा। इससे पहले रूप स्टेज में कुल 30 मुकाबले होंगे। लाहौर के



गद्दाफी स्टेडियम में 18 मई को फाइनल खेला जाएगा। इसके अलावा रावलपिंडी क्रिकेट स्टेडियम में 11 मुकाबले खेले जाएंगे। जबकि लाहौर का गद्दाफी स्टेडियम 13 मैचों की मेजबानी करेगा। रावलपिंडी और लाहौर के अलावा कराची और मुल्तान में 5-5 मुकाबले खेले जाएंगे। वहीं इस दौरान भारत में आईपीएल का 18वां सीजन खेला जाएगा।

आईपीएल का आगाज 22 मार्च से हो रहा है। इस टूर्नामेंट का फाइनल 25 मई को खेला जाएगा। पाकिस्तान सुपर लीग के चीफ एक्जीक्यूटिव ऑफिसर सलमान नसीर ने कहा कि हमें पाकिस्तान सुपर लीग के 10वें सीजन का शेड्यूल जारी करते हुए बेहद खुशी हो रही है। पिछले तकरीबन 10 सालों में पाकिस्तान सुपर लीग ने

वैश्विक स्तर पर अपनी पहचान बनाई है। इस टूर्नामेंट ने पाकिस्तान के कई प्रतिभाशाली खिलाड़ियों को मंच दिया है। सलमान नसीर ने आगे कहा कि इस सीजन फैंस महज बड़े इंटरनेशनल खिलाड़ियों को ही नहीं देखेंगे बल्कि कराची, मुल्तान, लाहौर और रावलपिंडी में कुल 34 बेहतरीन मुकाबले देख पाएंगे।

चैंपियंस ट्रॉफी के बाद 3 बार आपस में भिड़ेंगी भारत और पाकिस्तान की टीमों

नई दिल्ली। आईसीसी चैंपियंस ट्रॉफी में कुछ दिन पहले भारत और पाकिस्तान का आमना-सामना हुआ। भारतीय टीम ने पाकिस्तान को आसानी से हरा दिया। रोहित शर्मा की कप्तानी वाली भारतीय टीम चैंपियंस ट्रॉफी के सेमीफाइनल में पहुंच चुकी है, लेकिन पाकिस्तान का टूर्नामेंट में सफर समाप्त हो गया है। बहरहाल, क्रिकेट फैंस के जेहन में सवाल है कि अब भारत और पाकिस्तान की टीमों में कब आमने-सामने होंगी? जायें यहाँ पूरी जानकारी।

मीडिया रिपोर्ट्स के मुताबिक, एशियन क्रिकेट काउंसिल ने एशिया कप पर मुहर लगा दी है। इस टूर्नामेंट का आयोजन सितंबर में हो सकता है। वहीं एशिया कप की मेजबानी श्रीलंका को मिल सकती है। मीडिया रिपोर्ट्स की मानें तो एशिया की मेजबानी श्रीलंका और संयुक्त अरब अमीरात को मिल सकती है। साथ ही टूर्नामेंट टी20 फॉर्मेट में खेला जाएगा। ऐसा माना जा रहा है कि एशिया कप में भारत-पाकिस्तान समेत अन्य 8 टीमों को दो रूप में बांटा जाएगा। भारत और पाकिस्तान सेम ग्रुप में होंगे। अगर ऐसा हुआ तो भारत और पाकिस्तान की टीमों टूर्नामेंट में 3 बार आमने-सामने हो सकती हैं। भारत और पाकिस्तान की टीमों ग्रुप मैच के अलावा सुपर-4 राउंड में भिड़ सकती हैं।



इसके अलावा भारत-पाकिस्तान के बीच फाइनल संभव है। अगर ऐसा हुआ तो टूर्नामेंट में भारत और पाकिस्तान के बीच 3 बार मुकाबला देखने को मिल सकता है। हालांकि, अब तक अधिकारिक तौर पर जानकारी सामने नहीं आई है।

एशिया कप के शेड्यूल, मेजबान, फॉर्मेट और टीम के बारे में जल्द अधिकारिक जानकारी सामने आ सकती है। लेकिन मीडिया रिपोर्ट्स में दावा किया जा रहा है कि एशिया कप 2025 की मेजबानी श्रीलंका के अलावा को मिल सकती है।

यूनस खान ने पाकिस्तान के साथ काम करने से किया था इनकार



नई दिल्ली (एजेंसी)। पूर्व पाकिस्तानी खिलाड़ी यूनस खान इस समय चैंपियंस ट्रॉफी में अफगानिस्तान टीम के साथ मेंटर के रूप में काम कर रहे हैं। पूर्व पाक विकेटकीपर बल्लेबाज ने बताया है कि यूनस ने पाकिस्तान टीम के साथ टूर्नामेंट में काम करने से मना कर दिया था। साथ ही उन्होंने इसकी वजह भी बताई है। टाइम्स ऑफ इंडिया की रिपोर्ट के मुताबिक लतीफ ने कहा कि यूनस के इस फैसले में पैसा सबसे बड़ी वजह है। उनका मानना है कि पाकिस्तान क्रिकेट में ज्यादा आर्थिक लाभ नहीं है। यूनस की कप्तानी में पाकिस्तान टीम टी20 वर्ल्ड कप जीत चुकी है। उनको चैंपियंस ट्रॉफी से पहले अफगानिस्तान टीम का मेंटर चुना गया था। यूनस ने टीम को पाकिस्तान की परिस्थितियों में ढलने में काफी मदद की है। जिसके बाद अफगानिस्तान ने लाहौर में इंग्लैंड को हराकर टूर्नामेंट से बाहर कर दिया। वहीं अब उनके पास चैंपियंस ट्रॉफी के सेमीफाइनल में जगह बनाने का मौका है। ऑस्ट्रेलिया और अफगानिस्तान के बीच शुरुआत को मैच खेला जाना है। जो भी टीम ये मैच जीतेगी वह सेमीफाइनल में जगह पक्का कर लेगी। यूनस को मेंटर चुनने के फैसले पर अफगानिस्तान क्रिकेट बोर्ड के चीफ एक्जीक्यूटिव नसीब खान ने बताया कि चैंपियंस ट्रॉफी का आयोजन पाकिस्तान में होना था। इसलिए ये जरूरी था कि मेजबान देश से एक अनुभवी और टैलेंटेड खिलाड़ी को टीम का मेंटर चुना जाए।

